

নামরামায়ণ

॥ বালকাণ্ডঃ ॥

শুদ্ধব্রহ্মপরাংপর রাম ।
কালান্বকপরমেশ্বর রাম ।
শেষতল্লসুখনিদ্রিত রাম ।
ব্রহ্মাদ্যমরপ্রার্থিত রাম ।
চণ্ডকিরণকূলমগুন রাম ।
শ্রীমদশরথনন্দন রাম ।
কৌসল্যাসুখবর্ধন রাম ।
বিশ্বামিত্রপ্রিয়ধন রাম ।
ঘোরতাটকাঘাতক রাম ।
মারীচাদিনিপাতক রাম । ১০
কৌশিকমথসংরক্ষক রাম ।
শ্রীমদহল্যোদ্ধারক রাম ।
গৌতমমুনিসম্পূজিত রাম ।
সূরমুনিবরগণসংস্তুত রাম ।
নাবিকধাবিকমৃদুপদ রাম ।
মিথিলাপূরজনমোহক রাম ।
বিদেহমানসরঞ্জক রাম ।
ত্র্যম্বককামুখভঙ্গক রাম ।
সীতাপ্রতিবরমালিক রাম ।
কৃতবৈবাহিককৌতুক রাম । ২০
ভার্গবদর্পবিনাশক রাম ।
শ্রীমদযোধ্যাপালক রাম ।
রাম রাম জয় রাজা রাম ।
রাম রাম জয় সীতা রাম ।

॥ অযোধ্যাকাণ্ডঃ ॥

অগণিতগুণগভূষিত রাম ।
অবনীতনয়াকামিত রাম ।
রাকাচন্দ্রসমানন রাম ।
পিতৃবাক্যাশ্রিতকানন রাম ।
প্রিয়গুহবিনিবেদিতপদ রাম ।
তৎফালিতনিজমৃদুপদ রাম ।

ভরদ্বাজমুখানন্দক রাম ।
চিকুটাদ্রিনিকেতন রাম । ৩০
দশরথসন্ততচিহ্নিত রাম ।
কৈকেয়ীতনয়ার্পিত রাম । (তনয়ার্থিত)
বিরচিতনিজপিতৃকর্মক রাম ।
ভরতাপ্তিতনিজপাদুক রাম ।
রাম রাম জয় রাজা রাম ।
রাম রাম জয় সীতা রাম ।

॥ অরণ্যাকাণ্ডঃ ॥

দণ্ডকাবনজনপাবন রাম ।
দুষ্টবিরোধবিনাশন রাম ।
শরভঙ্গসুতীক্ষ্ণার্চিত রাম ।
অগস্ত্যানুগ্রহবর্দিত রাম ।
গৃধ্রাধিপসংসেবিত রাম ।
পঞ্চবটীতটসুস্থিত রাম । ৪০
শূর্ণগর্ভাতিবিধায়ক রাম ।
থরদূষণমুখসূদক রাম ।
সীতাপ্রিয়হরিগানুগ রাম ।
মারীচাতিকৃতশুগ রাম ।
বিনষ্টসীতাল্লেশক রাম ।
গৃধ্রাধিপগতিদায়ক রাম ।
শবরীদণ্ডফলাশন রাম ।
কবন্ধবাহুচ্ছেদন রাম ।
রাম রাম জয় রাজা রাম ।
রাম রাম জয় সীতা রাম ।

॥ কিষ্কিন্দাকাণ্ডঃ ॥

হনুমৎসেবিতনিজপদ রাম ।
নতসুগ্রীবাতীষ্টদ রাম । ৫০
গর্বিতবালিসংহারক রাম ।
বানরদূতপ্রেমক রাম ।
হিতকরলক্ষ্মণসংযুত রাম ।
রাম রাম জয় রাজা রাম ।
রাম রাম জয় সীতা রাম ।

॥ সুন্দরকাণ্ডঃ ॥

কপিবরসন্ততসংস্মৃত রাম ।
তদ্বতিবিল্বধ্বংসক রাম ।
সীতাপ্রাণাধারক রাম ।
দুষ্টদশাননদূষিত রাম ।
শিষ্টহনুমদূষিত রাম ।
সীতাবেদিতকাকাবন রাম ।
কৃতচূডামণিদর্শন রাম । ৬০
কপিবরবচনাস্বাসিত রাম ।
রাম রাম জয় রাজা রাম ।
রাম রাম জয় সীতা রাম ।

॥ যুদ্ধকাণ্ডঃ ॥

রাবণনিধনপ্রস্থিত রাম ।
বানরসৈন্যসমাবৃত রাম ।
শোষিতশরদীশার্জিত রাম ।
বিভীষাভয়দায়ক রাম ।
পর্বতসেতুনিবন্ধক রাম ।
কুস্তকর্ণশিরশ্ছেদক রাম ।
রাক্ষসসম্ভাবিমর্ধক রাম ।
অহিমহিরাবণচারণ রাম ।
সংহতদশমুখরাবণ রাম । ৭০
বিধিভবমুখসুরসংসৃত রাম ।
খস্থিতদশরথবীক্ষিত রাম ।
সীতাদর্শনমোদিত রাম ।
অভিষিক্তবিভীষণনৃত রাম । (নত)
পুষ্পকয়ানারোহণ রাম ।
ভরদ্বাজাদিনিষেবণ রাম ।
ভরতপ্রাণপ্রিয়কর রাম ।
সাকেতপুরীভূষণ রাম ।
সকলস্বীয়সমানত রাম ।
রত্নলসংপীঠাস্থিত রাম । ৮০
পট্টাভিষেকালঙ্কৃত রাম ।
পার্শ্বিকুলসম্মানিত রাম ।
বিভীষণার্পিতরঙ্গক রাম ।
কীশকুলানুগ্রহকর রাম ।
সকলজীবসংরক্ষক রাম ।
সমস্তলোকোদ্ধারক রাম । (লোকাধারক)
রাম রাম জয় রাজা রাম ।

রাম রাম জয় সীতা রাম ।

॥ উত্তরকাণ্ডঃ ॥

আগত মুনিগণ সংস্তুত রাম ।
বিশ্রুতদশকর্ষোদ্ভব রাম ।
সীতালিপ্সননির্বৃত্ত রাম ।
নীতিসুরক্ষিতজনপদ রাম । ১০
বিপিনত্যাগিতজনকজ রাম ।
কারিতলবণাসূরবধ রাম ।
স্বর্গতশম্বুক সংস্তুত রাম ।
স্বতনয়কুশলবনন্দিত রাম ।
অশ্বমেধক্রতুদীক্ষিত রাম ।
কালাবেদিতসুরপদ রাম ।
আয়োধ্যকজনমুক্তিত রাম ।
বিধিমুখবিভুদানন্দক রাম ।
তেজোময়নিজরূপক রাম ।
সংসৃতিবন্ধবিমোচক রাম । ১০০
ধর্মস্থাপনতৎপর রাম ।
ভক্তিপরায়ণমুক্তিদ রাম ।
সর্বচরাচরপালক রাম ।
সর্বভবাময়বারক রাম ।
বৈকুণ্ঠালয়সংস্থিত রাম ।
নিত্যনন্দপদস্থিত রাম ।
রাম রাম জয় রাজা রাম ।
রাম রাম জয় সীতা রাম । ১০৮

ইতি শ্রীলক্ষ্মণাচার্যবিরচিতং নামরামায়ণং সম্পূর্ণম্ ।